



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 392 li nżammet nhar it-Tlieta, 7 ta' Awwissu 2012 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Mario Azzopardi	Sindku
	Saverio Grech	Kunsillier
	David Mizzi	Kunsillier
	Raymond Azzopardi	Kunsillier
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv
Skuzata:	Maria Antonia Borg	Viċi Sindku

Prezenza tal-pubbliku: Is-Sur Sammy Spiteri, kuntrattur ta' Gnien il-Familja, is-Sur Chris Axiak, il-persuna nkarigata sabiex irranga l-*website* tal-Kunsill, u s-Sur Mario Tabone, il-*website administrator*.

- 1 Talba:** Is-Sindku qal it-talba u ta bidu għal-laqqgħa. Beda billi ta l-kondoljanzi lill-eks Sindku Joe Grima fil-mewt ta' Mons. Girgor Vella, li jigi z-ziju tas-Sur Joe Grima.
- 2 Approvazzjoni tal-minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.
- 3 Korrispondenza**
 - 3.1 Mid-Dipartiment għall-Gvern Lokali:
 - 3.1.1 Memo 32/2012 dwar Korsijiet għall-adulti (Lifelong learning classes).
 - 3.1.2 Memo 33/2012 dwar l-Uzu Sostenibbli tal-Pesticidi.
 - 3.1.3 Email dwar cerimonia mill-Prim Ministru fil-Berga ta' Kastilja fejn kull Kunsill Lokali ser jingħata għotja skont l-iskema 'Għajnuna lill-Kunsilli Lokali li għandhom ir-responsabbiltà ta' librerija lokali'. Is-Sindku għarraf li ser tattendi l-librara.
 - 3.1.4 Email fejn il-Kunsill qed jintalab jagħti l-kummenti tiegħu fuq l-osservazzjonijiet li għamel l-Awditur General fir-rapport tiegħu għas-sena 2010. L-Accountant tal-Kunsill għandu jagħti r-risposta.

3.2 Mill-Assocjazzjoni tal-Kunsilli Lokali:

- 3.2.1 Email dwar ir-release tal-garanziji bankarji li l-Mepa zzomm lill-izviluppaturi. B'effett mill-1 ta' Settembru 2012, ir-release ser tibda ssehh wara li tkun iffirmata mis-Sindku u s-Segretarju Ezekuttiv. Hawnhekk, is-Sindku nforma lill-Kunsill illi l-garanzija ta' Eur5,000 li l-Kunsill kellu fuq Gnien il-Familja, giet rilaxxata.
- 3.2.2 Email dwar seminar li sar f'Ghawdex dwar EU funding tal-EUPA.
- 3.3 Email mill-Mepa dwar konsultazzjoni pubblika li kienet saret dwar l-emissjonijiet tat-trab mill-barrieri. Hawnhekk ic-Chairperson informa lill-Kunsill illi l-Kumitat Amministrattiv ta' Santa Lucija kien kiteb ittra lill-Mepa fejn infurmaha illi s-survey dwar l-emissjonijiet tat-trab ghandu jsir darbtejn fis-sena peress li l-kwantita' ta' trab li jtir fix-xitwa huwa differenti fis-sajf. Il-Kumitat gibed l-attenzjoni tal-Mepa dwar il-persuna li se tkun inkarigata sabiex jaghmel ir-rapport tal-barriera. Il-Kumitat fihem li huwa mportanti li din il-persuna tigi mqabbdha mill-Mepa u mhux mis-sid tal-barriera ghalix inkella ser ikun hemm kunflitt ta' nteress. Il-Kunsill ircieva email mill-Mepa illi s-survey se jsir darbtejn f'sena, pero l-konsulent li ser jaghmel ir-rapport tal-monitoragg ser ikun imqabbd u mhallas minn sid il-barriera izda jkun obligat li jzomm ma' l-istruzzjonijiet u l-kundizzjonijiet tal-Mepa. Ic-Chairperson ma qabilx ma' dan u ssuggerixxa li tinkiteb ittra ohra mill-Kunsill u nibghatu kopja lill-Prim Ministru. Il-Kunsill qabel ma' dan is-suggeriment.
- 3.4 Waslet ittra minghand il-Kappillan Dun Brian Meilak fejn irringrazzja lill-Kunsill u l-Kumitat Amministrattiv ghall-prezenza taghhom fil-Pontifikal ta' jum il-festa. Fl-ittra saret ukoll talba ghall-finanzjament ta' ghaxar qsari fuq pilastru li se jsiru quddiem il-Knisja. Huwa ta stima ta' Eur350 kull qasrija. Hawnhekk ic-Chairperson qal li dawn mhux ser ikunu jixirqu u s-Sindku qabel mieghu. Is-Sur David Mizzi qal li la s'issa l-Kunsill ghadu mhux qed jaghmel xoghol ta' embellishment fil-pjazza, jekk fil-futur qarib ikun ser jaghmel xi xoghol jista' jsir xi hsieb meta jkun isir ix-xoghol. Il-Kunsill qabel li ghalissa ma jsir xejn.
- Hawnhekk ic-Chairperson staqsa x'kien sar mill-Milestone ta' fejn il-Knisja. Hadd ma kien jaf iwiegeb u ghalhekk ser nistaqsu lill-Kappillan.
- 3.5 Ittra mill-Ghaqda ta' l-Armar dwar il-Laqgha Generali Annwali li ser tinzamm nhar il-Hamis 9 t'Awwissu 2012 fit-8pm.
- 3.6 Email mill-awdituri ta' Eko Ghawdex dwar xi mistoqsijiet li ghamlu dwar ix-xogholijiet li tlestew minn fondi ta' Eko Ghawdex.
- 3.7 Ittra datata 19 ta' Lulju 2012 mibghuta mis-Sur Michael Grech li joghqod Triq Ghajn Tuta fejn gibed l-attenzjoni tal-Kunsill li l-hajt li jinsab fuq il-propjeta' tieghu fi Triq ghajn Tuta jinsab fi stat imminent li jiggarrat u qed jitlob li l-Kunsill ikompli x-xoghol li kien beda u jsir it-tindif mehtieg ta' terrapien u blat li hemm fil-propjeta' tieghu. Is-Sur Grech zied li qed izomm lill-Kunsill responsabbli ghal kull spejjez u hsarat li jista' jkun

hemm. Hawnhekk, is-Sur Saverio Grech qal li meta kienu raw l-affarijiet fil-bidu nett, huwa kien mar jara l-hajt u ma ra xejn hazin fih. Ghalhekk kien tqabbd il-Perit Emanuel Vella biex jara t-triq hix miftuha u dan qal li lanqas hemm xejn perikoluz. Is-Sur Grech zied jghid li meta nizlu isfel fl-ghalqa kien gie deciz li jitle' hajt fejn kien hemm ftit vojta. Izda l-hajt dahal ftit aktar 'l gew f'ghalqa privata u s-sies gie mirfuq kif support. Is-Sindku ssuggerixxa li nkellmu lill-Perit Vella jigi jara fil-post u jiccertifika jekk hemmx periklu jew le. Kulhadd qabel ma' dan is-suggeriment.

- 3.8 Ittra minghand is-Sur Lawrence Fava dwar talba ghal bozza fi Triq ir-Rokon. Il-Kunsill iddecieda illi peress li hemm il-kwistjoni fuq il-konfini li ghadha miftuha, ghalissa mhux ser issir.
- 3.9 Email dwar it-talba li kienet saret lil TM sabiex isiru *pelican lights* fejn il-Knisja fejn infurmawna li dawn ma jistghux isiru peress li t-triq dejqa wisq.
- 3.10 Email mill-ETC fejn infurmawna li erbgha mill-haddiema li ghandna ghal knis u anke fic-Centru Civiku ser jiterminalhom il-kuntratt. Il-Kunsill ser jitlob estensjoni tal-kuntratt taghom speċjalment ghat-tnejn ta-Centru Civiku li issa kienu waslu biex ipoggu l-madum tal-berga u ta' l-ghassa tal-pulizija.
- 3.11 Email dwar il-kiri ta' wiehed mill-garaxxijiet ta-Centru Civiku li tieghu ser isir il-kuntratt fil-jiem li gejjin.

4 Gnien il-Familja

Prezenti ghal-laqgħa kien hemm is-Sur Sammy Spiteri, il-kuntrattur ta' Gnien il-Familja. Huwa qed jitlob li jigu riveduti xi prezzijiet mill-offerta li kien ha sentejn ilu peress li għadda hafna zmien u l-prezzijiet tal-konkos għolew. Is-Sindku qal li jekk il-Kunsill jibdel il-madum minn dak li kien intefa fl-offerta mhix ser tkun problema peress li l-Kunsill imbagħad kemm johrog id-differenza. Is-Sur Spiteri sahaq ukoll illi jekk l-art ser tigi stencil bħalma hemm fl-offerta, din mhix ser tigi sewwa peress li hemm hafna dawrien u għalhekk, jekk isir *imprint* ikun hafna ahjar. Huwa zied li l-*imprint* jigi Eur30/m² u l-stencil kien tefghu bl-Eur10.40/m². Is-Sindku staqsa l-istencil illum kemm jiswa u l-kuntrattur qal li qed johrog bis-Eur17/m².

Il-kuntrattur qal li jekk il-Kunsill jiddeciedi li xorta jagħmlu stencil, huwa xorta ser jitlob Eur10.40/m² skond kif ikkwotata fit-tender izda peress li ix-xogħol li nbeda twaqqaf mill-kunsill għal xi raguni, huwa jhoss li għandu jitlob xi haga zejda għall-konkos minhabba li dan għola fil-prezz. Is-Sindku qal lill-kuntrattur sabiex isib ukoll xi samples ohrajn ta' madum li l-Kunsill jista' jagħzel minnhom, u dwar l-istencil, il-Kunsill ser jiccekkja mal-Perit jekk dan johrog minhabba d-dawrien ta' l-art.

Ittiehdet decizjoni illi, peress li kien il-Kunsill li zamm lill-kuntrattur milli jkompli bix-xogħol tieghu sakemm gie approvat il-finanzjament tal-progett, allura f'dan il-kaz għandha tithallas id-differenza tal-gholi fil-prezz tal-konkos wara li tinhadem l-istima mil-perit bir-rata ta' meta nbeda għal dik ta' illum. Il-Kunsill iddecieda wkoll li naraw x'madum iehor ser jipprovdienha.

5 Eko Ghawdex

Is-Sindku gharraf lill-Kunsill illi dwar il-progett li kien gie approvat minn Eko Ghawdex sabiex il-Kunsill juzahom specificament ghal dwal fic-Centru Civiku hemm problema peress li meta s-Sindku u s-Segretarja gew biex jaraw ix-xogholijiet li kienet saret l-applikazzjoni ghalihom fuq xiex kienet ezatt sabu li l-applikazzjoni kienet tinkorpora għaxar fanali quddiem ic-Centru Civiku. Wara xi telefonati li saru ma' l-Inginier inkarigat meta saret l-applikazzjoni hareg li dawn il-fanali kien hemm il-hsieb li jitwaxxlu madwar Pjazza Orvieto u mhux mal-bini ta-Centru Civiku. Din l-applikazzjoni saret b'dan il-mod minghajr ma l-Kunsill ta' dak inhar u lanqas is-Segretarja ma kienu gew mgħarrfa u għalhekk, din kienet aħbar għda. Għalhekk, il-Kunsill ma jistgħax jagħmel dawn ix-xogholijiet ta' fanali peress li fuq il-kuntratt t'Eko Ghawdex hemm imnizzel li x-xogholijiet iridu jsiru biss fil-bini ta-Centru Civiku. Għalhekk huwa rrimarka li l-flus dwar dan il-progett ta' Eko Ghawdex u li tagħhom ga sar l-iffirmar f'Lulju ta' din is-sena, jistgħu jintilfu minhabba l-applikazzjoni kif saret.

6 Website tal-Kunsill

Prezenti għal-laqgħa kien hemm ukoll is-Sur Chris Grech li rranga u ta dehra għda lill-website tal-Kunsill u s-Sur Mario Tabone, il-website administrator. Is-Sur Grech spjega x'tibdil għamel, xi affarijiet li nehha u anke zied fil-website il-għda biex b'hekk tkun aktar attraenti, informattiva u ta' uzu tajjeb għar-residenti Ta' Kerċem u l-pubbliku in generali. Is-Sur Tabone spjega li huwa qed jiffa' l-*updates* li jkun hemm dwar attivitajiet li jkunu qed isiru madwar ir-rahall sabiex kemm jista' jkun ir-residenti jkunu jafu x'inhu għaddej.

7 Progett Għadira ta' Sarraflu

Is-Sindku gharraf lill-Kunsill li għall-applikazzjoni ta' Measure413.4 kellna nbiddu l-progett li kien hemm il-hsieb li jsir *embellishment* fi Triq San Girgor għar-raguni li dan il-progett ma kienx se jtellja' wisq marki. Għalhekk iltqajna mal-Perit u ma' rapprezentant tal-Meusac u l-applikazzjoni se ssir fuq *embellishment* fejn l-Għadira. Is-Sur Saverio Grech qal li huwa qed jispera li dan ix-xogħol ma jservix sabiex il-Mepa tiriserva aktar *area* madwar l-Għadira. Is-Sindku qal li l-proposti li se jsiru huma biss li jsir *fencing* ma' l-għadira, jitwaxxlu xi bankijiet u ssir *picnic area* taht il-bruk u dan mhux suppost li jikkaguna *reserved area* akbar. Is-Sur David Mizzi staqsa jekk jistgħax isir xi tip ta' dawl izda s-Sindku qal li dan diga' staqsih lill-Perit li rrisponda li l-Mepa zgur ma' ttikx permess peress li dan jigi kklassifikat bħala *light pollution*.

8 Harga f'Malta

Is-Sindku qal li bħal ma jsir kull sena, dis-sena ssir il-harga f'Malta u huwa ppropona li ssir it-Tlieta, 2 t'Ottubru. Gie deciz li jibda jigi ppreparat il-programm.

9 Ilmenti

9.1 Is-Sur Saverio Grech ressaq ilment dwar il-hajt tas-Sur John Tabone ta' fejn il-vapur sabiex jitranga.

9.2 Is-Sna Antoinette Borg ressqet ilment dwar il-hajt tas-Sur Emanuel Borg f'tal-hawli.

9.3 Is-Sra Fortunata Calleja wriet ix-xewqa li jsiru zewg *stop signs* bejn Triq I-Indipendenza u Triq il-31 ta' Marzu. Gie deciz li napplikaw ghalihom ma' Transport Malta.

9.4 Ic-Chairperson semma li l-*istop sign* ta' Triq San Pietru u San Pawl ghandha ssir b'xi kulur iehor li jgbed aktar attenzjoni ghax hadd ma jaghti kasha.

9.5 Is-Sra Dawn Portelli ta' Triq is-Santwarju Puniku ressqet talba sabiex titranga l-bankina taghha. Peress li din kienet intmesset mill-kuntrattur Road Construction Ltd meta kienet qed issir it-triq bit-tarmak, il-bankina se ssir u l-kont jintbaghat lill-kuntrattur.

9.6 Tressaq ilment sabiex jinqata' l-buzbiez fit-triq tar-Riefnu. Ser jinqata'.

9.7 Is-Sur Raymond Azzopardi ressaq dawn l-ilmenti:

9.7.1 Huwa staqsa dwar jekk it-tarmak tal-housing estate hux ser jitlesta bhalissa. Is-Sindku wiegeb li hu zgur li l-ewwel irid jitlesta l-progett tal-gnien qabel tinghata t-tieni kisja u wara naraw jekk il-qaghda finanzjarja tal-kunsill tippermettix peress li hemm hafna progetti ta' toroq imweghda mill-kunsill precedenti u li irrizulta li ma hemmx flus biex jinbdew dawn it-toroq u sahsitra li jitkomplew dawk mibdija. Ghaldaqstant il-Kunsill ghandu jiltaqa' mal-Accountant is-Sur Daniel Galea fil-jiem li gejjin, fejn jintalab li jhejji rapport tas-sitwazzjoni finanzjarja prezenti sal-ewwel laqgħa tal-Kunsill.

9.7.2 Gibed l-attenzjoni li fi Triq Qasam San Pawl hemm gandott. Ic-Chairperson qal li dan huwa l-istess wiehed li ssemma fl-ahhar laqgħa u dan kien gie mqatta' mill-WSC. Gie deciz li nghidu lil WSC tirrangah.

9.7.3 Sabiex jinzebghu il-bankijiet tax-Xaghri. Is-Sindku qal li dawn ser jinzebghu minn Raymond Mercieca.

9.7.4 Sabiex tinzabar il-harruba ta' fejn l-iskola. Ser naghmlu applikazzjoni mal-Mepa f'isem l-Education peress li l-harruba hierga mill-iskola.

9.8 Is-Sur Saverio Grech ressaq talba ta' resident li talab sabiex Triq San Girgor issir *one way*. Il-Kunsill ma qabilx ma' din il-proposta ghax hekk ser jinholqu aktar problemi.

9.9 Is-Sur David Mizzi qal li nqalghet bozza fi Triq San Girgor u baqa' l-ventijiet imwahnin. Gie deciz li jinqalghu. Is-Sur Mizzi zied li s-Sna Lucy Attard talbitu ukoll sabiex id-*double yellow line* li hemm fejn ir-residenza taghha jibqa' sejjer għal quddiem il-bieb taghha. Is-Sindku qal li tista' ssir qisha kaxxa safra 'l barra mill-bieb taghha peress li qed jiparkjaw qrib wisq tal-bieb tant li lanqas tkun tista' tiftah. Gie deciz li ssir l-applikazzjoni għaliha.

9.10 Is-Sindku ressaq dawn it-talbiet:

9.10.1 Li terga' ssir talba lil-WSC sabiex id-drenagg ta' Triq Ghajn Tuta jibqa' tiela' sa fejn il-farms. Kulhadd qabel li terga' ssir it-talba.

9.10.2 Hemm toqba tal-WSC fi Triq Frangisk u Roza Camilleri quddiem ir-residenza tas-Sur Mario Theuma sabiex titranga.

9.10.3 It-Tabib Saliba li gieli jkun fil-Berga talab li tinxtara fan għal gol-Berga. Gie deciz li tinxtara.

10 Approvazzjoni tal-Pagamenti

Gew approvati l-pagamenti li tressqu fil-laqgħa.

Il-laqgħa spiccat fl-10.10pm.